

---

Varadaraja Stavah

ವರದರಾಜಸ್ತವಃ

Document Information

---

Text title : Varadarajastavah

File name : varadarAjastavaH.itx

Category : vishhnu

Location : doc\_vishhnu

Proofread by : Aruna Narayanan narayanan.aruna at gmail.com

Description/comments : Ramanuja Stotramala

Latest update : November 23, 2019

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

November 23, 2019

*sanskritdocuments.org*

---

ವರದರಾಜಸ್ತವಃ



ಪಂಚಸ್ತವ್ಯಾಂ ಳ ವರದರಾಜಸ್ತವಃ

ಶ್ರೀವತ್ಸಚಿಹ್ನಮಿಶ್ರೇಭ್ಯೋ ನಮ ಉಕ್ತಿಮಧೀಮಹೇ |

ಯದುಕ್ತಯಸ್ತಯೀಕಂಠೇ ಯಾಂತಿ ಮಂಗಲ ಸೂತ್ರತಾಮ್ ||

ಸ್ವಸ್ತಿ ಹಸ್ತಿಗಿರಿಮಸ್ತಶೇಖರಸ್ಸಂತನೋತು ಮಯಿ ಸಂತತಂ ಹರಿಃ |

ನಿಸ್ಸಮಾಭ್ಯಧಿಕಮಭ್ಯಧತ್ತ ಯಂ ದೇವಮೌಪನಿಷದೀ ಸರಸ್ವತೀ || ೧ ||

ಶ್ರೀನಿಧಿಂ ನಿಧಿಮಪಾರಮರ್ಥಿನಾಮರ್ಥಿತಾರ್ಥಪರಿದಾನದೀಕ್ಷಿತಮ್ |

ಸರ್ವಭೂತಸುಹೃದಂ ದಯಾನಿಧಿಂ ದೇವರಾಜಮಧಿರಾಜಮಾಶ್ರಯೇ || ೨ ||

ನಿತ್ಯಮಿಂದ್ರಿಯಪಥಾತಿಗಂ ಮಹೋ ಯೋಗಿನಾಮಪಿ ಸುದೂರಗಂ ಧಿಯಃ |

ಅಪ್ಯನುಶ್ರವಶಿರಸ್ಸು ದುರ್ಗಹಂ ಪ್ರಾದುರಸ್ತಿ ಕರಿಶೈಲಮಸ್ತಕೇ || ೩ ||

ವಲ್ಲಿಕಾ ಶ್ರುತಿಮತಮಲ್ಲಿಕಾಮಯೀ ಯೇನ ಪಲ್ಲವಿತವಿಶ್ವಶಾಖಯಾ |

ಸ್ವಶ್ರಿಯಾ ಕರಿಗಿರೇರನುಕ್ರಿಯಾಂ ವಷ್ಟಿ ಮೃಷ್ಟವರದಂ ತಮಾಶ್ರಯೇ || ೪ ||

ಯಂ ಪರೋಕ್ಷಮುಪದೇಶತಸ್ತಯೀ ನೇತಿ ನೇತಿ ಪರಪರ್ಯುದಾಸತಃ |

ವಕ್ತಿ ಯಸ್ತಮಪರೋಕ್ಷಮೀಕ್ಷಯತ್ಯೇಷ ತಂ ಕರಿಗಿರಿಂ ಸಮಾಶ್ರಯೇ || ೫ ||

ಏಷ ಈಶ ಇತಿ ನಿರ್ಣಯಂ ತ್ರಯೀ ಭಾಗಧೇಯರಹಿತೇಷು ನೋ ದಿಶೇತ್ |

ಹಸ್ತಿಧಾಮನಿ ನ ನಿರ್ಣಯೇತ ಕೋ ದೇವರಾಜಮಯಮೀಶ್ವರಸ್ತ್ವಿತಿ || ೬ ||

ಹೈ! ಕುದೃಷ್ಟ್ಯಭಿನಿವಿಷ್ಟ್ಯಚೇತಸಾಂ ನಿರ್ವಿಶೇಷಸವಿಶೇಷತಾಶ್ರಯಮ್ |

ಸಂಶಯಂ ಕರಿಗಿರಿರ್ನುದತ್ಯಸೌ ತುಂಗಮಂಗಲಗುಣಾಸ್ಸದೇ ಹರೌ || ೭ ||

ನ್ಯಾಯತರ್ಕಮುನಿಮುಖ್ಯಭಾಷಿತ್ಯಶ್ಲೋಧಿತ್ಯೆಸ್ಸಹ ಕಥಂಚನ ತ್ರಯೀ |

ಜೋಷಯೇದ್ಧರಿಮನಂಹಸೋ ಜನಾನ್ ಹಸ್ತಿಧಾಮ ಸಕಲಂ ಜನಂ ಸ್ವಯಮ್ || ೮ ||

ಅದ್ಭುತಂ ಮಹದಸೀಮಭೂಮಕಂ ಕಿಂಚಿದಸ್ತಿ ಕಿಲ ವಸ್ತು ನಿಸ್ತುಲಮ್ |

ಇತ್ಯಘೋಷಿ ಯದಿದಂ ತದಗ್ರತಸ್ತಧ್ಯಮೇವ ಕರಿಧಾಮ್ನಿ ದೃಶ್ಯತೇ || ೯ ||

ಸಂವದೇತ ಕಿಲ ಯತ್ಪ್ರಮಾಂತ್ಯರಸ್ತಪ್ರಮಾಣಮಿತಿ ಯೇ ಹಿ ಮೇನಿರೇ |

ತನ್ಮತೇಽಪಿ ಕಿಲ ಮಾನತಾಂ ಗತಾ ಹಸ್ತಿನಾದ್ಯ ಪರವಸ್ತುನಿ ತ್ರಯೀ || ೧೦ ||

ಗುಣಾಯತ್ತಂ ಲೋಕೇ ಗುಣಿಷು ಹಿ ಮತಂ ಮಂಗಲಪದಂ

ವಿಪರ್ಯಸ್ತಂ ಹಸ್ತಿಕ್ಷಿತಿಧರಪತೇ ! ತತ್ತ್ವಯಿ ಪುನಃ |

ಗುಣಾಸ್ಸತ್ಯಜ್ಞಾನಪ್ರಭೃತಯ ಉತ ತ್ವದ್ಗತತಯಾ

ಶುಭೀಭೂಯಂ ಯಾತಾ ಇತಿ ಹಿ ನಿರಣೈಷ್ಮ ಶ್ರುತಿವಶಾತ್ || ೧೧ ||

ನಿರಾಬಾಧಂ ನಿತ್ಯಂ ನಿರವಧಿ ನಿರಂಹೋ ನಿರುಪಮಂ

ಸದಾ ಶಾಂತಂ ಶುದ್ಧಂ ಪ್ರತಿಭಟಮವದ್ಯಸ್ಯ ಸತತಮ್ |

ಪರಂ ಬ್ರಹ್ಮಾತ್ಮಾತಂ ಶ್ರುತಿಶಿರಸಿ ಯತ್ ತದ್ವರದ ! ತೇ

ಪರಂ ರೂಪಂ ಸಾಕ್ಷಾತ್ಪದಿದಮಪದಂ ವಾಙ್ಮನಸಯೋಃ || ೧೨ ||

ಪ್ರಶಾಂತಾನಂತಾತ್ಮಾನುಭವಜಮಹಾನಂದಮಹಿಮ-

ಪ್ರಸಕ್ತಸ್ತೈಮಿತಾನುಕೃತವಿತರಂಗಾರ್ಣವದಶಮ್ |

ಪರಂ ಯತ್ರೇ ರೂಪಂ ಸ್ವಸದ್ಯಶದರಿದ್ರಂ ವರದ ! ತತ್

ತ್ರಯೀ ಪಿಪ್ಪಕ್ಷಂತೀ ಪರನಿರಸನೇ ಶ್ರಾಮ್ಯತಿ ಪರಮ್ || ೧೩ ||

ನ ವಕ್ತುಂ ನ ಶ್ರೋತುಂ ನ ಮನಿತುಮಧೋಪಾಸಿಸಿಷಿತುಂ

ನ ಚ ದ್ರಷ್ಟುಂ ಸ್ಪೃಷ್ಟುಂ ತದನು ನ ಚ ಭೋಕ್ತುಂ ಹಿ ಸೂಶಕಮ್ |

ಪರಂ ಯದ್ವಸ್ತುಕ್ತಂ ನನು ವರದ ! ಸಾಕ್ಷಾತ್ಪದಸಿ ಭೋಃ !

ಕಥಂ ವಿಶ್ವಸ್ಮೈ ತ್ವಂ ಕರಿಗಿರಿಪುರಸ್ತಿಷ್ಠಸ ಇಹ || ೧೪ ||

ಪ್ರಕೃಷ್ಠಂ ವಿಜ್ಞಾನಂ ಬಲಮತುಲಮೈಶ್ವರ್ಯಮಖಿಲಂ

ವಿಮರ್ಯಾದಂ ವೀರ್ಯಂ ವರದ ! ಪರಮಾ ಶಕ್ತಿರಪಿ ಚ |

ಪರಂ ತೇಜಶ್ಚೇತಿ ಪ್ರವರಗುಣಷಟ್ಕಂ ಪ್ರಥಮಜಂ

ಗುಣಾನಾಂ ನಿಸ್ಸೀಮ್ನಾಂ ಗಣನವಿಗುಣಾನಾಂ ಪ್ರಸವಭೂಃ || ೧೫ ||

ಗುಣೈಃ ಷಡ್ವಿಸ್ತೈತ್ಯೈಃ ಪ್ರಥಮತರಮೂರ್ತಿಸ್ತವ ಬಭೌ

ತತಸ್ತಿಸ್ತಸ್ರೇಷಾಂ ತ್ರಿಯುಗ ! ಯುಗಲೈರ್ಹಿ ತ್ರಿಭಿರಭುಃ |

ವ್ಯವಸ್ಥಾ ಯಾ ಚೈಷಾ ನನು ವರದ ! ಸಾಂವಿಷ್ಕೃತಿವಶಾತ್

ಭವಾನ್ ಸರ್ವತ್ರೈವ ತ್ವಗಣಿತಮಹಾಮಂಗಲಗುಣಃ || ೧೬ ||

ಇಯಂ ವೈಯೂಹೀ ವೈ ಸ್ಥಿತಿರಥ ಕಿಲೇಚ್ಛಾವಿಹೃತಯೇ

ವಿಭೂತೀನಾಂ ಮಧ್ಯೇ ಸುರನರತಿರಶ್ವಾಮವತರನ್ |

ಸಜಾತೀಯಸ್ತೇಷಾಮಿತಿ ತು ವಿಭವಾಖ್ಯಾಮಪಿ ಭಜನ್

ಕರೀಶ ! ತ್ವಂ ಪೂರ್ಣೋ ವರಗುಣಗಣೈಸ್ತಾನ್ ಸ್ಥಗಯಸಿ || ೧೭ ||

ಪರೋ ವಾ ವ್ಯೂಹೋ ವಾ ವಿಭವ ಉತ ವಾಂಚಾರ್ವಿತರಣೋ

ಭವನ್ ವಾಂಠರ್ಯಾಮೀ ವರವರದ ! ಯೋ ಯೋ ಭವಸಿ ವೈ |

ಸ ಸ ತ್ವಂ ಸನ್ನೈಶಾನ್ ವರಗುಣಗಣಾನ್ ಬಿಭ್ರದಖಿಲಾನ್

ಭಜದ್ಯೋ ಭಾಸ್ಯೇವಂ ಸತತಮಿತರೇಭ್ಯಸ್ತ್ವಿತರಥಾ || ೧೮ ||

ದಯಾಕ್ಷಾಂತೈದಾರ್ಯಮುದಿಮಸಮತಾಸೌಹೃದಧೃತಿ

ಪ್ರಸಾದಪ್ರೇಮಾಜ್ಞಾಶ್ರಿತಸುಲಭತಾದ್ಯಾ ವರಗುಣಾಃ |

ತಥಾ ಸೌಂದರ್ಯಾದ್ಯಾಸ್ತವ ವರದರಾಜೋತ್ತಮಗುಣಾಃ

ವಿಸೀಮಾನೋಽಸಂಖ್ಯಾಃ ಪ್ರಣತಜನಭೋಗಂ ಪ್ರಸುವತೇ || ೧೯ ||

ಅನನ್ಯಾಧೀನತ್ವಂ ತವ ಕಿಲ ಜಗುರ್ವೈದಿಕಗಿರಃ

ಪರಾಧೀನಂ ತ್ವಾಂ ತು ಪ್ರಣತಪರತಂತ್ರಂ ಮನುಮಹೇ |

ಉಪಾಲಂಭೋಽಯಂ ಭೋಃ ! ಶ್ರಯತಿ ಬತ ಸಾರ್ವಜ್ಞ್ಯಮಪಿ ತೇ

ಯತೋ ದೋಷಂ ಭಕ್ತೇಷ್ವಿಹ ವರದ ! ನೈವಾಕಲಯಸಿ || ೨೦ ||

ಪಾಣಿಪಾದವದನೇಕ್ಷಣಶಬ್ದೈಃ

ಅಂಬುಜಾನ್ಯಪದಿಶನ್ ವರದ ! ತ್ವಮ್ |

ಬಾಹುಭಿಸ್ತ್ವತಿವಿಶಾಲತಮಾಲಾನ್

ಆಂಜನಂ ಕರಿಗಿರೇರಸಿ ಶೃಂಗಮ್ || ೨೧ ||

ತ್ವಾಮುದಾರಭುಜಮುನ್ನಸಮಾಯತ್ಕರ್ಣಪಾಶಪರಿಕರ್ಮಸದಂಸಮ್ |

ಆಯತಾಕ್ಷಮಭಿಜಾತಕಪೋಲಂ ಪಾರಣೀಯತಿ ವರಪ್ರದ ! ದ್ಯುಜ್ಞೇ || ೨೨ ||

ನೀಲಮೇಘನಿಭಮಂಜನಪುಂಜಶ್ಯಾಮಕುಂತಲಮನಂತಶಯಂ ತ್ವಮ್ |

ಅಬ್ಜಪಾಣಿಪದಮಂಬುಜನೇತ್ರಂ ನೇತ್ರಸಾತ್ಕುರು ಕರೀಶ ! ಸದಾ ಮೇ || ೨೩ ||

ತ್ವಕ್ಷ ದೃಕ್ಷ ನಿಪಿಪಾಸತಿ ಜಿಹ್ವಾ

ವಿಹ್ವಲಾ ಶ್ರವಣವತ್ಪರವೃತ್ತೌ |

ನಾಸಿಕಾ ತ್ವಯಿ ಕರೀಶ ! ತಥೇತಿ

ಪ್ರಾಪ್ನುಯಾಂ ಕಥಮಿಮಾಂ ಸ್ವಿದವಸ್ತಾಮ್ || ೨೪ ||

ಆಧಿರಾಜ್ಯಮಧಿಕಂ ಭುವನಾನಾಂ

ಈಶ ! ತೇ ಪಿಶುನಯನ್ ಕಿಲ ಮೌಲಿಃ |

ಚೂಲಿಕಾಮಣಿಸಹಸ್ರಮುರೀಚೇಃ

ಹಸ್ತಿಭೂಷಣ ! ಭವತ್ಯುದಯಾದ್ರಿಃ || ೨೫ ||

ಉದ್ಧರತ್ಯುಪರಿ ಭಕ್ತಜನಾನಿತೂರ್ಧ್ವತಾಶ್ರಯಣಸೂಚಿತಶಕ್ತಿಮ್ |

ಊರ್ಧ್ವಪುಂಡ್ರತಿಲಕಂ ಬಹುಮಾನಾತ್ ಕಿಂ ಬಿಭರ್ಷಿ ವರದ ! ಸ್ವಲಲಾಟೇ || ೨೬ ||

ಕರ್ಣಿಕಾ ತವ ಕರೀಶ ! ಕಿಮೇಷಾ

ಕರ್ಣಭೂಷಣಮುತಾಂಸವಿಭೂಷಾ |  
ಅಂಸಲಂಬ್ಯಲಕಭೂಷಣಮಾಹೋ !  
ಮಾನಸಸ್ಯ ಮಮ ವಾ ಪರಿಕರ್ಮ || ೨೭ ||

ಪಾರಿಜಾತವಿಟಿಪಾನಭಿತೋ ಯಾ  
ಪುಷ್ಪಸಂಪದುದಿಯಾತ್ ಕರಿನಾಥ |  
ತಾಂ ವಿಡಂಬಯತಿ ತಾವಕಬಾಹುಷು  
ಆತತಾ ತು ಕಟಿಕಾಂಗದಲಕ್ಷ್ಮೀಃ || ೨೮ ||

ಮಧ್ಯಮಾನಚಲಘೇನಿಲಸಿಂಧು  
ಪ್ರೋತ್ಥಿತಿಕ್ಷಣದಶಾಂ ಗಮಿತೌ ತೇ |  
ವಕ್ಷಸಿ ಸ್ಪುರಿತಮೌಕ್ತಿಕಹಾರೇ  
ಕೌಸ್ತುಭಶ್ಚ ಕಮಲಾ ಚ ಕರೀಶ ! || ೨೯ ||

ಅಂಜನಕ್ಷಿತಿಭೃತೋ ಯದಿ ನಾಮ  
ಉಪತ್ಯಕಾ ವರದ ! ಹೇಮಮಯೀ ಸ್ಯಾತ್ |  
ತಾದೃಶೀ ತವ ವಿಭಾತಿ ತು ಲಕ್ಷ್ಮೀಃ  
ಆಂಬರೀ ಬತ ವಿಡಂಬಿತವಿದ್ಯುತ್ || ೩೦ ||

ಪರಭಾಗಮಿಯಾದ್ರವೇಸ್ತಮಿಸ್ರಾ  
ವರದಾದ್ಯ ತ್ವಯಿ ತನ್ನಿಶಾಮಯಾಮಃ |  
ಗಮಿತಾ ತವ ವಕ್ತ್ರಚಿತ್ರಭಾನೋಃ  
ಪರಭಾಗಂ ನನು ಕೌಂತಲೀ ತಮಿಸ್ರಾ || ೩೧ ||

ಉಭಯೋರಪಿ ಪಕ್ಷಯೋಸ್ತಿದಿಯಾ  
ವಿಷಮೀಭಾವನಿರಾಸದಾಂಷ್ವಮೀತಿ |  
ಉಪಮಾನಜಸಂಪದೇ ಹಿ ಸೇಂದೋಃ  
ವರದಾಭೂದ್ಯವತೋ ಲಲಾಟಲಕ್ಷ್ಮೀಃ || ೩೨ ||

ಅಲಕಾಲಿಚಿಕೀರ್ಷಯಾ ಕಿಲಾತ್ರಾ  
ಸುಪರೀಚಿಕ್ಷಿಷಯಾ ಲಲಾಟಪಟ್ಟೇ |  
ಸುಮುಷೀ ನಿಕಷೀಕೃತಾ ಭುವೌ ತೇ  
ವರದ ! ಸ್ಯಾದಕೃತತ್ವತಸ್ತು ನೈವಮ್ || ೩೩ ||

ಶ್ರವಸಶ್ಚ ದೃಶಶ್ಚ ಶಬ್ದರೂಪಗ್ರಹಣೇ ತೇ ನ ಹಿ ಜೀವವದ್ವ್ಯವಸ್ಥಾ |  
ಉಭಯೋರಖಿಲೇಕ್ಷಣಕ್ಷಮತ್ವಾದ್ವರದಾತಃ ! ಶ್ರವಣಾಶ್ರಯೇ ದೃಶೌ ತೇ || ೩೪ ||

ಕರುಣಾರಸವಾಹಿವೀಕ್ಷಣೋರ್ಮೇರ್ವರದ ! ಪ್ರೇಮಮಯಪ್ರವಾಹಭಾಜಃ |  
ತತತೀರವನಾವಲೀ ಭುವೌ ದ್ಯುಕ್ವಲಸಿಂಧೋಸ್ತವ ನಾಸಿಕೇವ ಸೇತುಃ || ೩೫ ||

ವಿಭವಂ ವಿವ್ಯಣೋತಿ ವಿಸ್ಪೃಣೇತೇ  
ರುಚಮಾವಿಷ್ಕುರುತೇ ಕೃಪಾಮಪಾರಾಮ್ |  
ಅಭಿವರ್ಷತಿ ಹರ್ಷಮಾರ್ದ್ರಭಾವಂ  
ತನುತೇ ತೇ ವರದೈಷ ದೃಷ್ಟಿಪಾತಃ || ೩೬ ||

ಅರುಣಾಧರಪಲ್ಲವೇ ಲಸಂತೀ  
ವರದಾಸೌ ದ್ವಿಜಚಂದ್ರಚಂದ್ರಿಕಾ ತೇ |  
ಅಧಿವಿದ್ಯುಮಮಸ್ತನಿಸ್ತಲಾಲೀ  
ರುಚಮಾವಿಷ್ಕುರುತೇ ಹಿ ಪುಷ್ಕರಾಕ್ಷ ! || ೩೭ ||

ಸ್ಮಿತನಿರ್ಝರಿಕಾ ವಿನಿಷ್ಪತಂತೀ  
ತವ ವಕ್ಷಃಸ್ಥಲಭೂತಲೇ ವಿಕೀರ್ಣಾ |  
ವರದ ! ಪ್ರಬಿಭರ್ತಿ ಹಾರಲಕ್ಷ್ಮೀಂ  
ಅಪಿ ಮುಕ್ತಾವಲಿಕಾ ನದೀವ ತಜ್ಜ್ವಾ || ೩೮ ||

ಪರಿಮಂಡಿತರಾಸಮಂಡಲಾಭಿವರದಾಘ್ರಾತಂ ಅಭೀಷ್ಟಗೋಪಿಕಾಭಿಃ |  
ಅನುವರ್ತಿತದಾತನಪ್ರಹರ್ಷಾದಿವ ಪುಲ್ಲಂ ಹಿ ಕಪೋಲಯೋರ್ಯುಗಂ ತೇ || ೩೯ ||

ಮುಖಮುನ್ನಸಮಾಯತಾಕ್ಷಮುದ್ಯತ್ಸ್ಮಿತದಂತಂ ರುಚಿರಾಧರಂ ನತಭ್ಯು |  
ಲಸದಂಸವಿಲಂಬಿಕರ್ಣಪಾಶಂ ಮಯಿ ತೇ ನಿಶ್ಚಲಮಸ್ತು ಹಸ್ತಿನಾಥ ! || ೪೦ ||

ಪದ್ಮಾಯಾಃ ಪ್ರಣಯರಸಾತ್ಸಮಾಸಜಂತಾಃ  
ಸ್ವಂ ಬಾಹುಂ ಸುಬಹುಮತೋ ಭುಜೇನ ತೇನ |  
ಕಾಂ ನಾಮಾನ್ವಭವದಹೋ ! ದಶಾಂ ತದಾತ್ಮೇ  
ಕಂಠಸ್ತೇ ಕರಿಗಿನಾಥ ! ಕಂಬುಕಾಂತಃ || ೪೧ ||

ಸಾಯಾಮಾ ಧೃತಪರಿಣದ್ವಯೋಽಬ್ಧಯೋ ವಾ  
ತಾದ್ಯಶ್ಯಃ ಸ್ಪುಟಮಧವಾ ದಿಶಶ್ಚತಸ್ರಃ |  
ಚತ್ವಾರೋ ವರದ ! ವರಪ್ರದಾಸ್ತ್ವದೀಯಾಃ  
ಭಾಸಂತೇ ಭುಜಪರಿಘಾಸ್ತಮಾಲನೀಲಾಃ || ೪೨ ||

ಆಶ್ಲೇಷೇ ವರದ ! ಭುಜಾಸ್ತವೇಂದಿರಾಯಾಃ  
ಗೋಪೀನಾಮಭಿಮತರಾಸಬಂಧನೇ ವಾ |  
ಬಂಧೇ ವಾ ಮುದಮಧಿಕಾಂ ಯಶೋದಯಾಹೋ !

ಸಂಪ್ರಾಪ್ತಾಸ್ತವ ನವನೀತಮೋಷದೋಷಾತ್ || ೪೩ ||

ಸಾಲೀಯಾ ಇವ ವಿಟಪಾಸ್ಸಪಲ್ಲವಾಗ್ರಾಃ

ಕಲ್ಲೋಲಾ ಇವ ಜಲಧೇಸ್ಸವಿದ್ಯುಮಾಗ್ರಾಃ |

ಭೋಗೀದ್ರಾ ಇವ ಚ ಫಣಾಮಣೀದ್ವವಕ್ತ್ರಾಃ

ಭಾಸಂತೇ ವರದ ! ಭುಜಾಸ್ತವಾರುಣಾಗ್ರಾಃ || ೪೪ ||

ಅಂಭೋಧೇಸ್ವಯಮಭಿಮಂಥನಂ ಚಕರ್ಥ

ಕ್ಲೋಣೀಧ್ರಂ ಪುನರಬಿಭಶ್ಚ ಸಪ್ತರಾತ್ರಮ್ |

ಸಪ್ತಾನಾಂ ವಿವಲಯಸಿ ಸ್ಮ ಕಂಠಮುಕ್ತಾಮಮ್ಲಾನಾ

ವರದ ! ತಥಾಽಪಿ ಪಾಣಯಸ್ತೇ || ೪೫ ||

ರಿಂಖಾತೋ ವ್ರಜಸದನಾಂಗಣೇಷು ಕಿಂ ತೇ

ಗೋಯಷ್ಟಿಗ್ರಹಣವಶಾನ್ನು ಗೋಪಗೋಷ್ಠ್ಯಾಮ್ |

ಆಲಂಬಾದ್ಧಯನಯಸೂತ್ರತೋತ್ತ್ರಯೋರ್ವಾ

ಪಾಣೀನಾಂ ವರದ ! ತವಾರುಣತ್ವಮಾಸೀತ್ || ೪೬ ||

ಸರ್ವಜ್ಞಾಸ್ಸಮುಚಿತಶಕ್ತಯಸ್ಸದೈವ

ತ್ವತ್ಸೇವಾನಿಯಮಜುಷಸ್ತ್ವದೇಕಭೋಗಾಃ |

ಹೇತೀನಾಮಧಿಪತಯಸ್ಸದಾ ಕಿಮೇತಾನ್

ಶೋಭಾರ್ಥಂ ವರದ ! ಬಿಭರ್ಷಿ ಹರ್ಷತೋ ವಾ || ೪೭ ||

ಕಿಂ ಧಾತುರ್ಗಗನವಿಧಾನಮಾತ್ಯುಕ್ತಾಽಭೂತ್

ವಕ್ಷಸ್ತೇ ವರದ ! ವರೇಣ್ಯ ! ಯತ್ರ ನಾಮ |

ಪದ್ಮಾಯಾ ಮುಖಮಥ ಕೌಸ್ತುಭಶ್ಚ ಜಾತೌ

ಚಂದ್ರಾರ್ಕಾವುಡುನಿಕರಾಯತೇ ತು ಹಾರಃ || ೪೮ ||

ಅಂಡಾನಾಂ ತ್ವದುದರಮಾಮನಂತಿ ಸಂತಃ

ಸ್ಥಾನಂ ತದ್ವರದ ! ಕಥಂ ನು ಕಾಶ್ಯಮಸ್ಯ |

ಮಾಹಾತ್ಮ್ಯಂ ಸ್ವಸ ಇಹ ಯೇಷು ನೂನಮೇಷಾಂ

ಮುದ್ಧಿಸ್ತ್ಯಾನ್ಮಹಿಮಕರೀ ನ ಹೀತರೇಷಾಮ್ || ೪೯ ||

ಸೌಂದರ್ಯಮೃತರಸವಾಹವೇಗಜಸ್ತ್ಯಾತ್

ಆವರ್ತಸ್ತವ ಕಿಲ ಪದ್ಮನಾಭ ! ನಾಭಿಃ |

ತತ್ಪದ್ಮಂ ವರದ ! ವಿಭಾತಿ ಕಾಂತಿಮಯ್ಯಾಃ

ಲಕ್ಷ್ಮ್ಯಸ್ತೇ ಸಕಲವಪುರ್ಜುಷೋ ನು ಸದ್ಮ || ೫೦ ||

ಯಾ ದಾಮೋದರ ಇತಿ ನಾಮದಾ ತವಾಸೀತ್

ಸಾ ದಾಮಾ ಕಿಲ ಕಿಣಕಾರಿಣೀ ಬಭೂವ |

ತನ್ನೂನಂ ವರದ ! ವಲಿತ್ರಯಚ್ಛಲೇನ

ತ್ವನ್ಮಧ್ಯಪ್ರಥಮವಿಭೂಷಣೀ ಬಭೂವ || ೫೧ ||

ಯಾದ್ಯಗ್ವಿಜಾಧ್ಯುಷಿತಭುವಿ ಯದ್ವಸ್ತು ಹಸ್ತೀಶ ! ಜಾತಂ

ತತ್ತಾದ್ಯಕ್ಷಂ ಫಲತಿ ಹಿ ಫಲಂ ತ್ವಯ್ಯಪೀಕ್ವಾಮಹೇ ತತ್ |

ಯಸ್ಮಾದಂತಾಧ್ಯುಷಿತ ಉದರೇ ತಾವಕೇ ಜಾಯಮಾನಂ

ಪದ್ಮಂ ಪದ್ಮಾನನ ! ಕಿಲ ಫಲತ್ಯಂಡಷಂಡಾನಖಂಡಾನ್ || ೫೨ ||

ಅಜ್ಜೀ ಯಜ್ಜೀಶ್ವರ ! ಕಿಲ ಜನೇ ಕ್ವಾಪ್ಯದರ್ಶಂ ವಿಮರ್ಶಂ

ವಿಶ್ವಾಧೀಶಃ ಕತಮ ಇತಿ ತನ್ನಿರ್ಣಯಂ ವರ್ಣಯಾಮಃ |

ವ್ಯಾವಕ್ರೋಶೀ ನೃಷು ಸಮುದಿತಾ ಯಾನುಪಾಶ್ರಿತ್ಯ ತೇಽಪಿ

ಬ್ರಹ್ಮಾದ್ಯಾಸ್ತೇ ವರದ ! ಜನಿತಾಸ್ತಂದಕಂದಾರವಿಂದೇ || ೫೩ ||

ಮುಷ್ಣನ್ ಕೃಷ್ಣಃ ಪ್ರಿಯನಿಜಜನ್ಯೇರ್ಜಯ್ಯಹ್ಯಯಂಗವೀನಂ

ದಾಮ್ನಾ ಭೂಮ್ನಾ ವರದ ! ಹಿ ಯಯಾ ತ್ವಂ ಯಶೋದಾಕರಾಭ್ಯಾಮ್ |

ಬದ್ಧೋ ಬಂಧಕ್ಷಪಣಕರಣೀಂ ತಾಂ ಕಿಲಾದ್ಯಾಪಿ ಮಾತುಃ

ಪ್ರೇಮ್ನಾ ಗಾತ್ರಾಭರಣಮುದರಾಬಂಧನಾಖ್ಯಂ ಬಿಭರ್ಷಿ || ೫೪ ||

ಸೌಂದರ್ಯಾಖ್ಯಾ ಸರಿದುರಸಿ ವಿಸ್ತೀರ್ಯ ಮಧ್ಯಾವರುದ್ಧಾ

ಸ್ಮಾನ್ವಾಲೃತ್ವಾದ್ವಿಷಮಗತಿಜಾವರ್ತಗರ್ತಾಭನಾಭಿಃ |

ಪ್ರಾಪ್ಯ ಪ್ರಾಪ್ತಪ್ರಥಿಮ ಜಘನಂ ವಿಸ್ತೃತಾ ಹಸ್ತಿನಾಥ !

ಸ್ರೋತೋಭೇದಂ ಭಜತಿ ಭವತಃ ಪಾದದೇಶಾಪದೇಶಾತ್ || ೫೫ ||

ರಂಭಾಸ್ತಂಭಾಃ ಕರಿವರಕರಾಃ ಕಾರಭಾಸ್ಸಾರಭಾಜೋ

ವೇಷಾಶ್ಲೇಷಾ ಅಪಿ ಮರತಕಸ್ತಂಭಮುಖ್ಯಾಸ್ತುಲಾಖ್ಯಾಃ |

ಸಾಮ್ಯಂ ಸಮ್ಯಗ್ವರದ ! ನ ದಧುಸ್ಸರ್ವಮುರ್ವೋಸ್ತದೂರ್ವೋಃ

ನ ಹ್ಯೈಶ್ವರ್ಯಂ ದಧತಿ ನ ತಥಾ ಯೌವನಾರಂಭಜ್ಯಂಭಾಃ || ೫೬ ||

ಯಾ ತೇ ಗಾತ್ರೇ ವರದ ! ಜನಿತಾ ಕಾಂತಿಮಯ್ಯಾಪಗಾಂಭೂತ್

ತಸ್ಯಾಸ್ಪೋತೋಯುಗಲಮಿಹ ಯದ್ಯಾತಿ ಪಾದಪ್ರವಾದಮ್ |

ತಜ್ಞಾತೋರ್ಧ್ವಭ್ರಮಿಯುಗಮಿವೋದ್ಯಾನುನೀ ಜಾನುನೀ ತೇ

ಸ್ಯಾದ್ಯುಕ್ತೋರ್ವಾ ಕಕುದಯುಗಲಂ ಯೌವನ್ಯೈಶ್ವರ್ಯನಾಮೋಃ || ೫೭ ||

ಪ್ರೇಮ್ನಾಽಽಘ್ರಾತುಂ ಕರಿಗಿರಿಶಿರೋಽಧೋಮುಖೀಭಾವಭಾಜೋಃ

ಅಂಘ್ರಿದ್ವಂದ್ವಾಹ್ವಯಕಮಲಯೋರ್ದಂಡಕಾಂಡಾಯಮಾನೇ |



ಅದ್ವಿಸ್ವರ್ಣೋದ್ಯವಸುಖತ ಉತ್ಕಂಟಕೇ ರೋಮಹರ್ಷಾತ್

ದ್ರಷ್ಟುರ್ಯುಷ್ವಿವರದ ! ಕಿಮಲಂ ಲಂಘಿತುಂ ಜಂಘಿಕೇ ತೇ || ೫೮ ||

ಭಕ್ತಾನಾಂ ಯದ್ವಪುಷಿ ದಹರಂ ಪಂಡಿತಂ ಪುಂಡರೀಕಂ

ಯಚ್ಚಾಮಾನಂ ವರದ ! ಸತತಾಧ್ಯಾಸನಾದಾಸನಾಬ್ಜಮ್ |

ಆಮ್ನಾಯಾನಾಂ ಯದಪಿ ಚ ಶಿರೋ ಯಶ್ಚ ಮೂರ್ಧಾ ಶರಾರೇಃ

ಹಸ್ತ್ಯದ್ರೇವಾ ಕಿಮತಿಸುಖದಂ ತೇಷು ಪಾದಾಬ್ಜಯೋಸ್ತೇ || ೫೯ ||

ಪದ್ಮಾಸ್ವದ್ಯಾಂಗುಲಿಷು ವರದ ! ಪ್ರಾಂತತಃ ಕಾಂತಿಸಿಂಧೋಃ

ವೀಚೀವೀಧೀವಿಭವಮುಭಯೀಷ್ವಂಭಸೋ ಲಂಭಿತಾಸು |

ವಿಂದನ್ನಿಂದುಃ ಪ್ರತಿಫಲನಜಾಂ ಸಂಪದಂ ಕಿಂ ಪದಂ ತೇ

ಛಾಯಾಚ್ಚದ್ಮಾ ನಖವಿತತಿತಾಂ ಲಂಭಿತಶ್ಚುಂಭಿತಸ್ಸನ್ || ೬೦ ||

ಶಂಭೋರಂಭೋರುಹಮುಖ ! ಸಖಾ ಸನ್ ಸಹಾಂಕಶ್ಶಾಂಕಃ

ಕುರ್ವನ್ ಸೇವಾಂ ವರದ ! ವಿಕಲೋ ವೃತ್ತಿಹೀನಸ್ಸುವಕ್ರಃ |

ತ್ವತ್ಪಾದಾಬ್ಜೇ ಪ್ರಿಯಮುಖ ! ನಖಚ್ಚದ್ಮನಾನ್ವಶ್ರಿತ್ಯ ನಿತ್ಯಂ

ಸದ್ವೃತ್ತೋಽಭೂತ್ ಚ ದಶಗುಣಃ ಪುಷ್ಕಲೋ ನಿಷ್ಕಲಂಕಃ || ೬೧ ||

ತ್ವತ್ಪಾದಾಬ್ಜೇ ಪುಜಾತಾ ಸುರಸರಿದಭವತ್ಪಾಕ್ ಚತುರ್ಧಾ ತತಸ್ತಾಸು

ಏಕಾಂ ಧತ್ತೇ ಧ್ರುವಸ್ವಾ ತ್ರಿಭುವನಮಪುನಾತ್ರೀನ್ವಧೋ ಭಾವಯಂತೀ |

ತತ್ರೈಕಾ ಖಂ ವ್ರಜಂತೀ ಶಿವಯತಿ ತು ಶಿವಂ ಸಾ ಪುನಸ್ಸಪ್ತಧಾನ್ಭೂತ್

ತಾಸ್ವೈಕಾ ಗಾಂ ಪುನಾನಾ ವರದ ! ಸಗರಜಸ್ವರ್ಗಸರ್ಗಂ ಚಕಾರ || ೬೨ ||

ಪರಿಜನಪರಿಬರ್ಹಾ ಭೂಷಣಾನ್ಯಾಯುಧಾನಿ

ಪ್ರವರಗುಣಗಣಾಶ್ಚ ಜ್ಞಾನಶಕ್ತ್ಯಾದಯಸ್ತೇ |

ಪರಮಪದಮಧಾಂತಾನ್ಯಾತ್ಮದೇಹಸ್ತಧಾನ್ವತ್ಮಾ

ವರದ ! ಸಕಲಮೇತತ್ ಸಂಶ್ರಿತಾರ್ಥ ಚಕರ್ಥ || ೬೩ ||

ಅನಾಪ್ತಂ ಹ್ಯಾಪ್ತವ್ಯಂ ನ ತವ ಕಿಲ ಕಿಂಚಿದ್ವರದ ! ತೇ

ಜಗಜ್ಜನ್ಮಸ್ತೇಮಪುಲಯವಿಧಯೋ ಧೀವಿಲಿಸಿತಮ್ |

ತಧಾಪಿ ಕ್ಲೋದೀಯಸ್ಸುರನರಕುಲೇಷ್ವಾಶ್ರಿತಜನಾನ್

ಸಮಾಶ್ಲೇಷ್ವಂ ಪೇಷ್ವಂ ತದಸುಖಕೃತಾಂ ಚಾವತರಸಿ || ೬೪ ||

ವಿವೇಕಧಿಯಮೇಕತೋ ಹ್ಯಭಿನಿವೇಶಲೇಶೋ ಹರೇತ್

ಮಹತ್ತ್ವಭಿನಿವೇಶನಂ ಕಿಮುತ ತನ್ಮಹಿಮ್ನಸ್ಸವ |

ಅಹೋ ! ವಿಸದ್ಯಶೇ ಜಗತ್ಯವತತರ್ಥ ಪಾರ್ಥಾದಿಕಂ

ನಿಜಂ ಜನಮುದಂಚಯನ್ ವರದ ! ತಂ ಸಮಾಶ್ಲೇಷಕಃ || ೬೫ ||

ಸಂಶ್ಲೇಷೇ ಭಜತಾಂ ತ್ವರಾಪರವಶಃ ಕಾಲೇನ ಸಂಶೋಧ್ಯ ತಾನ್  
 ಆನೀಯ ಸ್ವಪದೇ ಸ್ವಸಂಗಮಕೃತಂ ಸೋಡ್ಧುಂ ವಿಲಂಬಂ ಬತ ! |  
 ಅಕ್ವಾಮ್ಯನ್ ಕ್ಷಮಿಣಾಂ ವರೋ ವರದ ! ಸನ್ನತ್ರಾವತೀರ್ಣೋ ಭವೇಃ  
 ಕಿಂ ನಾಮ ತ್ವಮಸಂಶ್ರಿತೇಷು ವಿತರನ್ ವೇಷಂ ವೃಣೀಷೇ ತು ತಾನ್ || ೬೬ ||

ವರದ ! ಯದಿ ನ ಭುವ್ಯವಾತರಿಷ್ಯಃ  
 ಶ್ರುತಿವಿಹಿತಾಸ್ತ್ವದುಪಾಸನಾರ್ಚನಾದ್ಯಾಃ |  
 ಕರಣಪಥವಿದೂರಗೇ ಸತಿ ತ್ವಯಿ  
 ಅವಿಷಯತಾನಿಕೃತಾಃ ಕಿಲಾಭವಿಷ್ಯನ್ || ೬೭ ||

ಯದಪರಾಧಸಹಸ್ರಮಜಸ್ರಜಂ  
 ತ್ವಯಿ ಶರಣ್ಯ ! ಹಿರಣ್ಯ ಉಪಾವಹತ್ |  
 ವರದ ! ತೇನ ಚಿರಂ ತ್ವಮವಿಕ್ರಿಯೋ  
 ವಿಕೃತಿಮರ್ಭಕನಿರ್ಭಜನಾದಗಾಃ || ೬೮ ||

ತ್ವಾಮಾಮನಂತಿ ಕವಯಃ ಕರುಣಾಮೃತಾಬ್ಜೇ !  
 ಜ್ಞಾನಕ್ರಿಯಾಭಜನಲಭ್ಯಮಲಭ್ಯಮನೈಃ |  
 ಏತೇಷು ಕೇನ ವರದೋತ್ತರಕೋಸಲಸಾಃ  
 ಪೂರ್ವಂ ಸದೂರ್ವಮಭಜಂತ ಹಿ ಜಂತವಸ್ತಾಮ್ || ೬೯ ||

ಭಜತ್ಸು ವಾತ್ಸಲ್ಯವಶಾತ್ ಸಮುತ್ಸುಕಃ  
 ಪ್ರಕಾಮಮತ್ರಾವತರೇರ್ವರಪ್ರದ ! |  
 ಭವೇಶ್ಚ ತೇಷಾಂ ಸುಲಭೋಽಥ ಕಿನ್ವಿದಂ  
 ಯದಂಗ ದಾಮ್ನಾ ನಿಯತಃ ಪುರಾಸರದಃ || ೭೦ ||

ನರಸಿಂಹತನುರಗೌಣೀ ಸಮಸಮಯಸಮುದ್ಯವಶ್ಚ ಭಕ್ತಗಿರಃ |  
 ಸ್ತಮ್ಮೇ ಚ ಸಂಭವಸ್ತೇ ಪಿಶುನಯತಿ ಪರೇಶತಾಂ ವರದ ! || ೭೧ ||

ತಾಪತ್ರಯೀಮಯದವಾನಲದಹ್ಯಮಾನಂ  
 ಮುಹ್ಯಂತಮಂತಮವಯಂತಮನಂತ ! ನೈವ |  
 ಸ್ಥಾತುಂ ಪ್ರಯಾತುಮುಪಯಾತುಮನೀಶಮೀಶ !  
 ಹಸ್ತೀಶ ! ದೃಷ್ಟ್ಯಮೃತವೃಷ್ಟಿಭಿರಾಭಜೇಥಾಃ || ೭೨ ||

ನಾನಾವಿರುದ್ಧವಿದಿಶಾಸು ದಿಶಾಸು ಚಾಹೋ  
 ವಂಧ್ಯೈರ್ಮನೋರಥಶತ್ಯೈರ್ಯುಗಪದ್ವಿಕೃಷ್ಯಃ |  
 ತ್ವತ್ಪಾದಯೋರನುದಿತಸ್ಪೃಹ ಏಷ ಸೋಽಹಂ

ನ ಸ್ವಸ್ತಿ ಹಸ್ತಿಗಿರಿನಾಥ ! ನಿಶಾಮಯಾಮಿ || ೨೩ ||

ಹೈ ! ನಿರ್ಭಯೋಽಸ್ಮ್ಯವಿನಯೋಽಸ್ಮಿ ಯತಸ್ತ್ವದಂಘ್ರೌ  
ಲಿಪ್ತಾಮಲಬ್ಧವತಿ ಚೇತಸಿ ದುರ್ವಿನೀತೇ |  
ದುಷ್ಯಮರ್ವಮರ್ಪರಿಕರ್ಮಿತ ಏಷ ಸೋಽಹಂ  
ಅಗ್ರೇ ವರಪ್ರದ ! ತವ ಪ್ರಲಪಾಮಿ ಕಿಂಚಿತ್ || ೨೪ ||

ಸವ್ಯಾಧಿರಾಧಿರವಿತುಷ್ಟಿರನಿಷ್ಟಯೋಗಃ  
ಸ್ವಾಭೀಷ್ಟಭಂಜನಮಮರ್ಷಕರೋ ನಿಕರ್ಷಃ |  
ಕೃಂತಂತಿ ಸಂತತಮಿಮಾನಿ ಮನೋ ಮದೀಯಂ  
ಹಸ್ತೀಶ ! ನ ತ್ವದಭಿಲಾಷನಿಧಿಪ್ರಹಾಣಿಃ || ೨೫ ||

ವಿದ್ವೇಷಮಾನಮದರಾಗವಿಲೋಭಮೋಹಾದಿ  
ಆಜಾನಭೂಮಿರಹಮತ್ರ ಭವೇ ನಿಮಜ್ಜನ್ |  
ನಿದ್ವಂದ್ವ ! ನಿತ್ಯನಿರವದ್ಯಮಹಾಗುಣಂ ತ್ವಾಂ  
ಹಸ್ತೀಶ ! ಕಶ್ಯಯಿತುಮೀಕ್ಷಿತುಮೀಪ್ಸಿತುಂ ವಾ || ೨೬ ||

ಪುತ್ರಾದಯಃ ಕಥಮಮೀ ಮಯಿ ಸಂಸ್ಥಿತೇ ಸ್ತುಃ  
ಇತ್ಯಪ್ರತಿಕ್ರಿಯನಿರರ್ಥಕಚಿಂತನೇನ |  
ದೂಯೇ ನ ತು ಸ್ವಯಮಹಂ ಭವಿತಾಸ್ಮಿ ಕೀದೃಕ್  
ಇತ್ಯಸ್ತಿ ಹಸ್ತಿಗಿರಿನಾಥ ! ವಿಮರ್ಶಲೇಶಃ || ೨೭ ||

ಶಂಪಾಚಲಂ ಬಹುಲದುಃಖಮನರ್ಥಹೇತುಃ  
ಅಲ್ಪೀಯ ಇತ್ಯಪಿ ವಿಮೃಷ್ಟಿಷು ದೃಷ್ಟದೋಷಮ್ |  
ದುರ್ವಾಸನಾದ್ರಥಿಮತಸ್ಸುಖಮಿಂದ್ರಿಯೋತ್ಪಂ  
ಹಾತುಂ ನ ಮೇ ಮತಿರಲಂ ವರದಾಧಿರಾಜ ! || ೨೮ ||

ಬುದ್ಧ್ವಾ ಚ ನೋ ಚ ವಿಹಿತಾಕರಣೈರ್ನಿಷಿದ್ಧ-  
ಸಂಸೇವನೈಸ್ತ್ವದಪಚಾರಶತೈರಸಹೈಃ |  
ಭಕ್ತಾಗಸಾಮಪಿ ಶತೈರ್ಭವತಾಽಪ್ಯಗಣೈಃ  
ಹಸ್ತೀಶ ! ವಾಕ್ತನುಮನೋಜನಿತ್ಯೇರ್ಹತೋಽಸ್ಮಿ || ೨೯ ||

ತ್ವದ್ವಾಸ್ಯಮಸ್ಯ ಹಿ ಮಮ ಸ್ವರಸಪ್ರಸಕ್ತಂ  
ತಚ್ಚೋರಯನ್ನಯಮಹಂ ಕಿಲ ಚಸ್ಥಲ ಪ್ರಾಕ್ |  
ತ್ವಂ ಮಾಮಕೀನ ಇತಿ ಮಾಮಭಿಮನ್ಯಸೇ ಸ್ಮ  
ಹಸ್ತೀಶ ! ಸಂಶಯಥ ನಸ್ತಮಿಮಂ ವಿವಾದಮ್ || ೩೦ ||

ಭೋಗಾ ಇಮೇ ವಿಧಿಶಿವಾದಿಪದಂ ಚ ಕಿಂಚ  
 ಸ್ವಾತ್ಮಾನುಭೂತಿರಿತಿ ಯಾ ಕಿಲ ಮುಕ್ತಿರುಕ್ತಾ |  
 ಸರ್ವಂ ತದೂಷಜಲಜೋಷಮಹಂ ಜುಷೇಯ  
 ಹಸ್ತ್ಯದ್ವಿನಾಥ ! ತವ ದಾಸ್ಯಮಹಾರಸಜ್ಞಃ || ೮೧ ||

ವಿಷಯವಿಷಧರವ್ರಜವ್ಯಾಕುಲೇ  
 ಜನನಮರಣನಕ್ರಚಕ್ರಾಸ್ಪದೇ |  
 ಅಗತಿರಶರಣೋ ಭವಾಬ್ಧೌ ಲುರನ್  
 ವರದ ! ಶರಣಮಿತ್ಯಹಂ ತ್ವಾಂ ವ್ಯಣೇ || ೮೨ ||

ಅಕೃತಸುಕೃತಕಸ್ಸುದುಷ್ಕೃತ್ತರಃ  
 ಶುಭಗುಣಲವಲೇಶದೇಶಾತಿಗಃ |  
 ಅಶುಭಗುಣಪರಸ್ಸಹಸ್ರಾವೃತೋ  
 ವರದಮುರುದಯಂ ಗತಿಂ ತ್ವಾಂ ವ್ಯಣೇ || ೮೩ ||

ಶರಣವರಣವಾಗಿಯಂ ಯೋದಿತಾ  
 ನ ಭವತಿ ಬತ ! ಸಾಂಪಿ ಧೀಪೂರ್ವಿಕಾ |  
 ಇತಿ ಯದಿ ದಯನೀಯತಾ ಮಯ್ಯಹೋ !  
 ವರದ ! ತವ ಭವೇತ್ತತಃ ಪ್ರಾಣಿಮಿ || ೮೪ ||

ನಿರವಧಿಷು ಕೃತೇಷು ಚಾಗಸ್ವಹೋ !  
 ಮತಿರನುಶಯಿನೀ ಯದಿ ಸ್ಯಾತ್ತತಃ |  
 ವರದ ! ಹಿ ದಯಸೇ ನ ಸಂಶೇಮಹೇ  
 ನಿರನುಶಯಧಿಯೋ ಹತಾ ಹೈ ! ವಯಮ್ || ೮೫ ||

ಶರಣವರಣವಾಗಿಯಂ ಯಾದ್ಯ ಮೇ  
 ವರದ ! ತದಧಿಕಂ ನ ಕಿಂಚಿನ್ಮಮ |  
 ಸುಲಭಮಭಿಮತಾರ್ಥದಂ ಸಾಧನಂ  
 ತದಯಮವಸರೋ ದಯಾಯಾಸ್ತವ || ೮೬ ||

ವಿಷಯವಿಷಯಯಿಣೀ ಸ್ಪೃಹಾ ಭೂಯಸೀ  
 ತವ ತು ಚರಣಯೋರ್ನ ಸಾಂಲ್ಪಾಪಿ ಮೇ |  
 ವರದ ! ನನು ಭರಸ್ತವೈವ ತ್ವಯಂ  
 ಯದುತ ತವ ಪದಸ್ಪೃಹಾಜನ್ಮ ಮೇ || ೮೭ ||

ಇಯಮಿಹ ಮತಿರಸ್ತದುಜ್ಜೀವನೀ  
 ವರದ ! ತವ ಖಲು ಪ್ರಸಾದಾದ್ಯತೇ |

ಶರಣಮಿತಿ ವಚೋಽಪಿ ಮೇ ನೋದಿಯಾತ್  
ತ್ವಮಸಿ ಮಯಿ ತತಃ ಪ್ರಸಾದೋನ್ಮುಖಃ || ೮೮ ||

ವರದ ! ಯದಿಹ ವಸ್ತು ವಾಂಛಾಮ್ಯಹಂ  
ತವ ಚರಣಲಭಾವಿರೋಧಸ್ತತಃ |  
ಯದಿ ನ ಭವತಿ ತಶ್ಚ ದೇಹಿ ಪ್ರಭೋ !  
ಝಟಿತಿ ವಿತರ ಪಾದಮೇವಾನ್ಯಥಾ || ೮೯ ||

ತದಪಿ ಕಿಮಪಿ ಹಂತ ! ದುರ್ವಾಸನಾ-  
ಶತವಿವಶತಯಾ ಯದಭ್ಯರ್ಥಯೇ |  
ತದತುಲದಯ ! ಸಾರ್ವ ! ಸರ್ವಪ್ರದ !  
ಪ್ರವಿತರ ವರದ ! ಕ್ಷಮಾಂಭೋನಿಧೇ || ೯೦ ||

ಪ್ರಿಯಮಿತರದಧಾಪಿ ವಾ ಯದ್ಯಥಾ  
ವಿತರಸಿ ವರದ ! ಪ್ರಭೋ ! ತ್ವಂ ಹಿ ಮೇ |  
ತದನುಭವನಮೇವ ಯುಕ್ತಂ ತು ಮೇ  
ತ್ವಯಿ ನಿಹಿತಭರೋಽಸ್ಮಿ ಸೋಽಹಂ ಯತಃ || ೯೧ ||

ಯಥಾಽಸಿ ಯಾವಾನಸಿ ಯೋಽಸಿ ಯದ್ಗುಣಃ  
ಕರೀಶ ! ಯಾದ್ಯಗ್ವಿಭವೋ ಯದಿಂಗಿತಃ |  
ತಥಾವಿಧಂ ತ್ವಾಹಮಭಕ್ತದುರ್ಗ್ರಹಂ  
ಪ್ರಪತ್ತಿವಾಚ್ಯೇವ ನಿರೀಕ್ಷಿತುಂ ವ್ಯಣೇ || ೯೨ ||

ಅಯೇ ! ದಯಾಲೋ ! ವರದ ! ಕ್ಷಮಾನಿಧೇ !  
ವಿಶೇಷತೋ ವಿಶ್ವಜನೀನ ! ವಿಶ್ವದ ! |  
ಹಿತಜ್ಞ ! ಸರ್ವಜ್ಞ ! ಸಮಗ್ರಶಕ್ತಿಕ !  
ಪ್ರಸಹ್ಯ ಮಾಂ ಪ್ರಾಪಯ ದಾಸ್ಯಮೇವ ತೇ || ೯೩ ||

ಸ್ವಕೈರ್ಗುಣೈಃ ಸ್ವೈಶ್ಚರಿತೈಃ ಸ್ವವೇದನಾತ್  
ಭಜಂತಿ ಯೇ ತ್ವಾಂ ತ್ವಯಿ ಭಕ್ತಿತೋಽಥವಾ |  
ಕರೀಶ ! ತೇಷಾಮಪಿ ತಾವಕೀ ದಯಾ  
ತಥಾತ್ವಕೃತ್ಸೃವ ತು ಮೇ ಬಲಂ ಮತಮ್ || ೯೪ ||

ಯದಿ ತ್ವಭಕ್ತೋಽಪ್ಯಗುಣೋಽಪಿ ನಿಷ್ಪ್ರಿಯೋ  
ನಿರುದ್ಯಮೋ ನಿಷ್ಪ್ರತದುಷ್ಯತೋ ನ ಚ |  
ಲಭೇಯ ಪಾದೌ ವರದ ! ಸ್ಪೃಟಾಸ್ತತಃ  
ಕ್ಷಮಾದಯಾದ್ಯಾಸ್ತವ ಮಂಗಲಾ ಗುಣಾಃ || ೯೫ ||

ವಿಲೋಕನೈರ್ವಿಭ್ರಮಣೈರಪಿ ಭುವೋ:

ಸ್ಥಿತಾಮೃತೈರಿಂಗಿತಮಂಗಲೈರಪಿ |

ಪ್ರಚೋದಿತಸ್ತೇ ವರದ ! ಪ್ರಹೃಷ್ಟಧೀ:

ಕದಾ ವಿಧಾಸ್ಯೇ ವರಿವಸ್ಯನಂ ತವ || ೯೬ ||

ವಿವಿಶ್ಯ ವಿಶ್ವೇಂದ್ರಿಯತರ್ಷಕರ್ಷಣೀ:

ಮನಸ್ಸಾಲೇ ನಿತ್ಯನಿಖಾತನಿಶ್ಚಲಾಃ |

ಸುಧಾಸಖೀರ್ಹಸ್ತಿಪತೇ ! ಸುಶೀತಲಾಃ

ಗಿರಃ ಶ್ರವಸ್ಯಾಶ್ಚೈಣುಯಾಮ ತಾವಕೀಃ || ೯೭ ||

ಅಶೇಷದೇಶಾಖಿಲಕಾಲಯೋಗಿನೀಷು

ಅಹಂ ತ್ವವಸ್ತಾಸ್ವಖಿಲಾಸ್ವನನ್ಯಧೀಃ |

ಅಶೇಷದಾಸ್ಯೈಕರತಿಸ್ತದಾಚರನ್

ಕರೀಶ ! ವರ್ತೇಯ ಸದಾ ತ್ವದಂತಿಕೇ || ೯೮ ||

ಇಮಂ ಜನಂ ಹಂತ ! ಕದಾಽಭಿಷೇಕ್ಷ್ಯತಿ

ತ್ವದಕ್ಷಿಣದ್ಯೋರ್ವರದ ! ಶ್ರಮಾಪಹಾ |

ಅಕೃತ್ರಿಮಪ್ರೇಮರಸಪ್ರವಾಹಜಾ

ವಿಸ್ತೃತೈರೀವೀಕ್ಷಣವೀಚಿಸಂತತಿಃ || ೯೯ ||

ಸದಾತನತ್ವೇಽಪಿ ತದಾತನತ್ವತ್

ನವೀಭವತ್ಪ್ರೇಮರಸಪ್ರವಾಹಯಾ |

ನಿಷೇವಿತಂ ತ್ವಾಂ ಸತತೋತ್ಕಯಾ ಶ್ರಿಯಾ

ಕರೀಶ ! ಪಶ್ಯೇಮ ಪರಶ್ಚತಂ ಸಮಾಃ || ೧೦೦ ||

ಸಮಾಹಿತೈಸ್ಸಾಧು ಸನಂದನಾಭಿಃ

ಸುದುರ್ಲಭಂ ಭಕ್ತಜನ್ಯೈರದುರ್ಲಭಮ್ |

ಅಚಿಂತ್ಯಮತ್ಯದ್ಭುತಮಪ್ರತರ್ಕಣಂ

ವರಪ್ರದ ತ್ವತ್ಪದಮಾಪ್ನುಯಾಂ ಕಥಮ್ ? || ೧೦೧ ||

ರಾಮಾನುಜಾಂಘ್ರಿಶರಣೋಽಸ್ಮಿ ಕುಲಪ್ರದೀಪಃ

ತ್ವಾಸೀತ್ಸ ಯಾಮುನಮುನೇಸ್ಸ ಚ ನಾಥವಂಶ್ಯಃ |

ವಂಶ್ಯಃ ಪರಾಂಕುಶಮುನೇಸ್ಸ ಚ ಸೋಽಪಿ ದೇವ್ಯಾಃ

ದಾಸಸ್ತವೇತಿ ವರದಾಸ್ಮಿ ತವೇಕ್ಷಣೀಯಃ ||

|| ಇತಿ ಪಂಚಸ್ತವ್ಯಾಂ ಚತುರ್ಥೋ ವರದರಾಜಸ್ತವಃ ಸಮಾಪ್ತಃ ||

Proofread by Aruna Narayanan narayanan.aruna at gmail.com

---



*Varadaraja Stavah*

pdf was typeset on November 23, 2019



Please send corrections to [sanskrit@cheerful.com](mailto:sanskrit@cheerful.com)

